

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

د افغانستان د زیارکښانو ټولنیز انجمن (د شیرزاد لیکنه)

۰۴ مارچ ۲۰۱۶

بنکیلاکي جگړه او د بیوزلو بیرحمانه وژنه

بنکیلاک یعنی وژنه، د بیوزلو او زیارکښو انسانانو بیرحمانه وژنه. افغانستان دا مهال بشپړه بنکیلاکینه ده او همدا هم دی چې په دې بنکیلاکینه کې هره ورځ بیوزله انسانان وژل کیږي. اوسنی جگړه چې یوه بنکیلاکي او ارتجاعي جگړه ده او د جگړې دواړه خواوې (امریکا – ناتو او کورني پلویان او طالبان او داعشیان او سیمه ایز پلویان) په خپله ارتجاعي او ملنډه ایزه جگړه کې د دې تر څنګ چې بیوزله زیارکښان خوروي، کډوالی او بیکاری ته یې لیردوي، په ورته وخت کې هر کال زرګونه بیوزله انسانان چې په فرمایشي رسنیو کې ورته ملګي تلفات وايي، هم وژل کیږي.

د یوناما د وروستي راپور له مخې د ۲۰۱۴ کال په پرتله په ۲۰۱۵ کال کې د بیوزله انسانانو وژنه ۴ فیصده زیاته شوی ده. د دې بنسټ د راپور پر بنیاد په ۲۰۱۵ کال کې ۳۵۴۵ بیوزله انسانان وژل شوي او ۷۴۵۷ تنه نور ټپیان شوي دي چې د تیر کال په پرتله د دولتي ځواکونو لخوا د بیوزلو د وژني او ټپي کیدو کچه لوړه شوی ده. د یوناما د شمیرو له مخې په ۲۰۱۵ کال کې د میرمنو تلفات ۳۷ فیصده او د ماشومانو د تلفاتو کچه ۱۴ فیصده زیاته شوی ده. د دې تر څنګ د افغانستان د بشري حقونو کمیسیون په خپل راپور کې وايي چې په تیرو نهو میاشتو کې ۷۰۰۰ بیوزله ملګي انسانان یا وژل شوي او یا ټپي شوي چې ۶۰۰ تنه یې ماشومان او ۳۸۰ تنه یې ښځې دي چې دا ښکاره کوي چې د بنکیلاک لومړني قربانیان میرمنې او ماشومان دي.

که څه هم یوناما چې د افغانستان د بنکیلاکي جگړې سره یې سم په افغانستان کې خپل ماموریت پیل کړ، د تلفاتو اندازه په بیلابیلو جگړه ایزو ډلو ویشي، خو زموږ د بیوزله او زیارکښه هیوادوالو لپاره دا بنکیلاکي جگړه ده چې د دوي ژوند ترې اخلي، فرق نکوي چې جنایتکار څوک دی او د کومې موخې لپاره دا بیوزله انسانان وژني.

په تیرو نژدې ۱۵ کلونو کې په سل ها زره بیوزله انسانان وژل شوي دي او د دې وژني لړۍ لا ادامه لري. تر هغه چې بنکیلاکي جگړه ادامه ولري، تر هغه چې د امریکا او ناتو حاکمیت وي، تر هغه چې فاشیست طالبان او داعشیان د امریکا نوکران وي او ساختګی جگړې په مخ بوځي، تر هغه چې سرمایه داران، فیوډالان او اربابان او تاجران او مافیایي ډلې په افغانستان کې واکمني وي، تر هغه به د بیوزلو انسانانو وژنه ونه دریري. د دې لپاره چې دا بیرحمانه او وحشیانه وژنه ودریري، زیارکښان باید یو آزاد او خپلواکه هیواد جوړ کړي، دا خپلواکه، مترقي او دموکراتیک

هيواد يوازي او يوازي د زياركبنانو په پيوستون او اتحاد جوړيدای شي. د زياركبنانو پيوستون او اتحاد كولاى شي
بنكيلاك ورتي او آزاد، برابر او هوسا افغانستان جوړ كړي.